

To

The Project Co-ordinator,
I.T.D.P. Udupi.

Sir,

Sub : Clearance of on-going schemes under nonplan for the years 1985-86.

The proposal for continuation of on-going new plan schemes for the year 1985-86 has been sent to Government from this office, letter dated 25-7-1985. The G.O. for continuing the schemes 1985-86 has not been received from the Government so far. Soon after the receipt of the G.O. the same will be communicated. This is for your information. Sd/ for Director of SCC/ST.D. Welfare. Copy of the letter communicated to the Block Development Officer, Udupi, Kundapur, Karkala, and Belthangady for information. Sd/ for project Co-ordinator. I.T.D.P. Udupi. Mangalore.

ಈ ಪತ್ರಕ್ಕೂ ಸಂಬಳಕ್ಕೂ ಏನು ಸಂಬಂಧ? ಈ ದಿಶೆಯಿಂದಾಗಿ ಎಸ್‌ಸಿ, ಎಸ್‌ಟಿ ಹಾಗೂ ಹಿಂದೂ ವರ್ಗಗಳ ಹಾಸ್ಟೆಲಿನಲ್ಲಿರುವ ವಿದ್ಯಾರ್ಥಿಗಳಿಗೆ ಉಚಿತೋಪಚಾರವನ್ನು ಕೊಡುತ್ತಿದ್ದೀರಿ, ಅಲ್ಲಿ ನಿಮ್ಮ ಇಲಾಖೆಯ ನೌಕರರಂತೆ ವಿದ್ಯಾರ್ಥಿಗಳು ಉಪಪಾಸ ಇದ್ದಾರೆಯೇ? ಹಾಗಿದ್ದರೆ ಏನು ವ್ಯವಸ್ಥೆಯನ್ನು ಮಾಡಿದ್ದೀರಿ? ಅಂತೆಯೇ ತಮ್ಮ ಇಲಾಖೆಯ ನೌಕರರು ಹಾಗೂ ಅವರ ಕುಟುಂಬಸ್ಥರಲ್ಲರೂ ಉಪಪಾಸ ಬೇಕೆಂದಂತೆ ತಕ್ಷಣ ಸಂಬಳವನ್ನು ಪಾವತಿ ಮಾಡುತ್ತೀರಾ? ಎಂದು ಸ್ಪಷ್ಟವಾದ ಉತ್ತರಕ್ಕಾಗಿ ಸರ್ಕಾರವನ್ನು ಒತ್ತಾಯಿಸುತ್ತಿದ್ದೇನೆ.

ಶ್ರೀ ಎ. ಎಲ್. ಪಾಟೀಲ್ (ಸಮಾಜ ಕಲ್ಯಾಣ ಸಚಿವರು).—ಇದನ್ನು ವಿಚಾರಣೆ ಮಾಡಿ ಬೇಗ ಸಂಬಳ ಕೊಡುವ ಹಾಗೆ ಮಾಡುತ್ತೇನೆ.

ಶ್ರೀ ಕೆ. ವಸಂತ ಬಂಗೇರ.—ಸಂಬಳ ಸಿಕ್ಕಿಲ್ಲ, ಊಟ ಮಾಡುತ್ತಿಲ್ಲ...

ಉಪಾಧ್ಯಕ್ಷರು.—ಅದನ್ನು ವಿಚಾರಣೆ ಮಾಡುತ್ತೇನೆ ಎಂದು ಹೇಳಿದ್ದಾರೆ.

(ix) ಕೋಲಾರ ಜಿಲ್ಲೆ ಹಾಗೂ ಕರ್ನಾಟಕದ ಇತರ ಕಡೆಗಳಲ್ಲಿ ಬೈವೋಲ್ವೀನ್ ಮೊಟ್ಟೆಯನ್ನು ಕಡ್ಡಾಯವಾಗಿ ರೈತರಿಗೆ ಕೊಡುತ್ತಿರುವುದು.

ಶ್ರೀ ಆರ್. ವೆಂಕಟರಾಮಯ್ಯ.—ಕೋಲಾರ ಜಿಲ್ಲೆ ಹಾಗೂ ಕರ್ನಾಟಕದ ಇತರಡೆಗಳಲ್ಲಿ ರೇಷ್ಮೆ ಇಲಾಖೆಯ ರೇಷ್ಮೆ ಬಿತ್ತನೆ ಕೋಶಗಳಲ್ಲಿ ರೈತರಂ ಕೇಳಿದ ಬಿತ್ತನೆ ಮೊಟ್ಟೆಯನ್ನು ಕೊಡದೆ ಬೈವೋಲ್ವೀನ್ ಜಾತಿಯ ಮೊಟ್ಟೆಯನ್ನು ಕಡ್ಡಾಯವಾಗಿ ಕೊಡಲಾಗುತ್ತಿದೆ. ಗ್ಯಾರಂಟಿ ಇಲ್ಲದೆ ಈ ಜಾತಿ ಮೊಟ್ಟೆಯನ್ನು ರೈತರು ಪಡೆದು ಅದರಿಂದ ಬರುವ ಭಾಗಶಃ ಬೆಳೆಯಿಂದ ಬಹಳ ತೊಂದರೆಗೆ ಈಡಾಗುತ್ತಿದ್ದಾರೆ. ಆ ಕಡೆ ಅಧಿಕಾರಿಗಳನ್ನು ಕೇಳಿದರೆ ನಮಗೆ ಟಾರ್ಜೆಟ್ ಗೊತ್ತುವದಿಲ್ಲದೆ, ಅದರ ಗುರಿಮಾಟ್ಟಿದ್ದರೆ ನಮ್ಮ ಸಂಬಳದಲ್ಲಿ ಕಟಾವು ಮಾಡುತ್ತಾರೆಂದು ಅವರ ದುಗುಡವನ್ನು ತೋಡಿ ಕೊಳ್ಳುತ್ತಾರೆ. ಹೀಗಾಗಿ ಅತ್ತ ರೈತರಿಗೂ ಇತ್ತ ಅಧಿಕಾರಿಗಳಿಗೂ ತೊಂದರೆಯಾಗುತ್ತಿರುವ ಈ ವಿಷಯ ಸಾರ್ವಜನಿಕ ಮಹತ್ವದ ಜರೂರಾದ ವಿಷಯವಾದ್ದರಿಂದ ಸದನದ ಮುಂದೆ ಇಡಲು ಬಯಸುತ್ತೇನೆ, ಮೊಟ್ಟೆಯ ಮಾದರಿ ಕೊಡ ಇಲ್ಲಿದೆ.

(ರೈತರಿಗೆ ಕೊಡಲಾಗುತ್ತಿರುವ ಮೊಟ್ಟೆಯ ಮಾದರಿಯನ್ನು ಮಾನ್ಯ ಸದಸ್ಯರು ಸಚಿವರಿಗೆ ಕಳಿಸಿಕೊಟ್ಟರು)

ಶ್ರೀ ಬಿ. ಜಿ. ಆರ್. ಸಿಂಧ್ಯಾ (ಮಾನ್ಯ ಸಾರಿಗೆ ಸಚಿವರು).—ಮಾನ್ಯ ಮೆಂಟರಾಮಯ್ಯನವರು ಹೇಳಿರತಕ್ಕಂಥ ವಿಷಯದ ಬಗ್ಗೆ ಮಾನ್ಯ ರೇಷ್ಮೆ ಇಲಾಖೆಯ ಮಂತ್ರಿಗಳ ಗಮನಕ್ಕೆ ತರುವುದರ ಜೊತೆಗೆ ಅವರು ಹೇಳಿರತಕ್ಕ ವಿಷಯದಲ್ಲಿ ರೇಷ್ಮೆ ಬೆಳೆಗಾರರಿಗೆ ನಿಜವಾಗಿಯೂ ತೊಂದರೆಯಾಗುತ್ತಿದ್ದರೆ, ಅದನ್ನು ಸಂಪಡಿಸಿಕೊಳ್ಳಿ ಸರ್ಕಾರದಿಂದ ಆದಷ್ಟು ಬೇಗ ವ್ಯವಸ್ಥೆಯನ್ನು ಮಾಡುತ್ತೇನೆ.

೫) ಗ್ರಾಮೀಣಾಭಿವೃದ್ಧಿ ಬ್ಯಾಂಕ್‌ಗಳ ಆಡಳಿತ ಮಂಡಳಿಗಳಿಗೆ ಚುನಾವಣೆಯನ್ನು ನಡೆಸುವ ಬಗ್ಗೆ

ಶ್ರೀ ಜಿ. ಎಸ್. ಆಚಾರ್.—ಮಾನ್ಯ ಉಪಾಧ್ಯಕ್ಷರೇ, ಬಹು ಮರ್ಪಗಳ ಬಳಿಕ ರಾಜ್ಯದ ಎಲ್ಲ ಗ್ರಾಮೀಣ ಕೃಷಿ ಮತ್ತು ಗ್ರಾಮೀಣ ಅಭಿವೃದ್ಧಿ ಬ್ಯಾಂಕ್‌ಗಳ ಆಡಳಿತ ಮಂಡಳಿಗಳಿಗೆ ಸಪ್ತಂಬರ್ ತಿಂಗಳಲ್ಲಿ ಚುನಾವಣೆ ನಡೆಯುತ್ತಿದೆ, ಭೂ ಸುಧಾರಣಾ ಶಾಸನದಂತೆ ಹತ್ತು ಎಕರೆ ಒಳಗೆ ಭೂಮಿ ಒಡೆತನಕ್ಕಿದ್ದವರಿಗಲ್ಲ ಪರಿಹಾರ ಮನ್ನಾ ಮಾಡುವ ನಿರ್ಧಾರ ಸರ್ಕಾರ ಕೈಕೊಂಡಿದೆ. ರೈತರಿಗೆ ತ್ವರೆಯಿಂದ ಒಡೆತನ ಕೊಡಿಸಲು ಸರಕಾರವೇ ಒಂದೆ ಕೃಷಿ ಮತ್ತು ಗ್ರಾಮೀಣ ಅಭಿವೃದ್ಧಿ ಬ್ಯಾಂಕ್‌ಗಳಿಗೆ ಪೂರೈಕೆ ನೀಡಿ ರೈತರಿಗೆ ಸಾಲ ಕೊಡಿಸುತ್ತಾ, ಈ ಸಾಲ ಕೂಡ ಸರ್ಕಾರದ ನಿರ್ಧಾರದಂತೆ ಹತ್ತು ಎಕರೆವರೆಗೆ ಪರಿಹಾರ ಮನ್ನಾ ವ್ಯಾಪ್ತಿಯಲ್ಲಿ ಬರುವುದರಿಂದ, ಆ ರೈತರನ್ನು ಈ ವ್ಯಾಪ್ತಿಯಲ್ಲಿ ತೆಗೆದುಕೊಂಡು, ಮುಂದಿನ ತಿಂಗಳು ನಡೆಯುವ ಚುನಾವಣೆಯಲ್ಲಿ ಸುಸ್ತಿದಾರರಲ್ಲವೆಂದು ಪರಿಗಣಿಸಿ ಮಹಾಸಭೆ ಚುನಾವಣೆಯಲ್ಲಿ ಭಾಗವಹಿಸುವ ಅಧಿಕಾರ ದೊರಕುವಂತೆ ನೋಡಿಕೊಳ್ಳಬೇಕು ಮತ್ತು ಸರ್ಕಾರ ತನ್ನ ತೀರ್ಮಾನವನ್ನು ವಿಶಾಲ ವ್ಯಾಪ್ತಿಯಲ್ಲಿ ತೆಗೆದುಕೊಂಡು ತಾನು ನೀಡಿದ ಭರವಸೆ, ಅದರ ಮಾತು ಉಳಿಸಿಕೊಳ್ಳಬೇಕೆಂದು ತಮ್ಮ ಮೂಲಕ ಮಾನ್ಯ ಮಂತ್ರಿಗಳಲ್ಲಿ ಒತ್ತಾಯಿಸುತ್ತೇನೆ.

ಶ್ರೀ ಆರ್. ಎಲ್. ಜಾಲಪ್ಪ (ಮಾನ್ಯ ಸಹಕಾರ ಸಚಿವರು).—ಮಾನ್ಯ ಅಧ್ಯಕ್ಷರೇ, ಸರ್ಕಾರ ಈ ಆಜ್ಞೆ ಮಾಡಿದಾಗ ಯಾರು ಯಾರು ಸರ್ಕಾರಕ್ಕೆ ಬಾಕಿ ಹಣ ಕೊಡಬೇಕಾಗಿತ್ತೋ ಅಂತಹವರ ಹಣವನ್ನು ಕೇಳುವುದಿಲ್ಲ, ಬಿಟ್ಟುಬಿಡುತ್ತೇವೆ ಎಂದು ಹೇಳಿದ್ದೆವು. ರಾಜ್ಯದ ಭೂ ಅಭಿವೃದ್ಧಿ ಬ್ಯಾಂಕ್‌ನ ಮೂಲಕ ಯಾರು ಯಾರು ಸಾಲ ತೆಗೆದುಕೊಂಡು ತೀರಿಸಿದ್ದಾರೆ, ಅಂತಹವರಿಗೆ ಇದು ಅಕ್ಷರಶಃ ಅನ್ವಯವಾಗುವುದಿಲ್ಲ. ಆದರೂ ಸಹ ಸರ್ಕಾರ ಈ ಬಗ್ಗೆ ಯೋಚನೆ ಮಾಡುತ್ತಿದೆ. ಈ ಬಗ್ಗೆ ಸರ್ಕಾರ ಒಂದು ಅಂತಿಮ ತೀರ್ಮಾನ ಕೈಕೊಳ್ಳುವವರೆಗೆ ಯಾರು ಯಾರು ಸುಸ್ತಿದಾರರು ಇದ್ದಾರೆ, ಅಂತಹವರು ಚುನಾವಣೆಯಲ್ಲಿ ಭಾಗವಹಿಸುವುದಕ್ಕಾಗುವುದಿಲ್ಲ ಮತ್ತು, ಅಂತಹವರು ಓಟು ಮಾಡಲು ಅಧಿಕಾರ ಇರುವುದಿಲ್ಲ.

xi) ಕೊಡಗಂ ಜಿಲ್ಲೆಯ ವಿರಾಜಪೇಟೆ ತಾಲ್ಲೂಕಿನಲ್ಲಿ ಬರಪ್ಪೊಳೆ-ಕೊಂಗಣ ಅಣೆಕಟ್ಟು ನಿರ್ಮಿಸಿ ಜಲ ವಿದ್ಯುತ್ ಉತ್ಪಾದಿಸುವ ಯೋಜನೆ ಕೈಗೊಳ್ಳದಿರುವ ಬಗ್ಗೆ

ಶ್ರೀಮತಿ ಸುಮಾ ವಸಂತ್.—ಮಾನ್ಯ ಅಧ್ಯಕ್ಷರೇ, ಕೊಡಗಂ ಜಿಲ್ಲೆಯ ವಿರಾಜಪೇಟೆ ತಾಲ್ಲೂಕಿನಲ್ಲಿ ಬರಪ್ಪೊಳೆ-ಕೊಂಗಣ ಎಂಬಲ್ಲಿ ಅಣೆಕಟ್ಟು ನಿರ್ಮಿಸಿ ಜಲ ವಿದ್ಯುತ್ ಉತ್ಪಾದಿಸುವ ಯೋಜನೆ ಕೈಕೊಳ್ಳುವುದರ ಬಗ್ಗೆ ಸರ್ಕಾರ ೩-೪ ವರ್ಷಗಳಿಂದ ಸರ್ವೆ ವಗೈರೆ ನಡೆಸುತ್ತಿದ್ದವು ಎಂದು ವರದಿಯಾಗಿದೆ.

ಕೊಡಗಂ ಜಿಲ್ಲೆ, ರಾಜ್ಯದಲ್ಲಿಯೇ ತೀರಾ ಚಿಕ್ಕ ಜಿಲ್ಲೆಯಾಗಿದ್ದು, ತನ್ನದೆ ಆದ ಸಂಸ್ಕೃತಿ ಹೊಂದಿದೆ. ಅಲ್ಲದೆ ಕಾಫಿ, ಕಿತ್ತಳೆ ಮತ್ತು ಏಲಕ್ಕಿ ಬೆಳೆಯುವುದರಲ್ಲಿಯೂ ವಿಶಿಷ್ಟವಾಗಿ ಬೆಲೆಯುಳ್ಳ ಮರ ಗಿಡಗಳನ್ನು ಹೊಂದಿದ ಕಾಡಿನಿಂದ ಕಂಗೊಳಿಸುವಲ್ಲಿಯೂ ವಿಶೇಷ ಸ್ಥಾನ ಹೊಂದಿದೆ. ಮೇಲೆ ಹೇಳಿದ ಜಲವಿದ್ಯುತ್ ಯೋಜನೆ ಏನಾದರೂ ಕಾರ್ಯಗತವಾದಲ್ಲಿ, ಅಜಮಾಸು ಒಂದು ಸಾವಿರ ಎಕರೆ ಅತ್ಯಂತ ಬೆಲೆಯುಳ್ಳ ಕಾಫಿ, ಕಿತ್ತಳೆ ಮತ್ತು ಏಲಕ್ಕಿ ಬೆಳೆಯುವ ಜಮೀನಿನ ಮುಳುಗಡೆಯಾಗಿ ಸಾವಿರಾರು ಜನರು ನಿರಾಶ್ರಿತರಾಗುವ ಸಂಭವವಿದೆ. ಇದಲ್ಲದೆ ಈ ಜಲವಿದ್ಯುತ್ ಯೋಜನೆ ಕೈಗೊಂಡಲ್ಲಿ ಸಿಗಬಹುದಾದ ಶಕ್ತಿಯ ಪ್ರಮಾಣ ತೀರ ಕಡಿಮೆ ಎಂತಲೂ ತಲಾ ಯೂನಿಟ್‌ಗೆ ಖರ್ಚು ಬಹಳ ಬರುತ್ತದೆಂತಲೂ ಕೆಲವು ಪ್ರಶ್ನೆಗಳಿಗೆ ವರದಿ ಮಾಡಿವೆ.